

قرآن میں اصحابِ نبیل کا واقعہ

جناب محمد رفیق چودھری صاحب - ادارہ معارف اسلامیہ منصوبہ - لاہور

قرآن مجید میں سورہٴ نبیل میں اصحابِ نبیل (لامنحی والوں) کے جس واقعہ کی طرف اشارہ کیا گیا ہے۔ اس کا متفقہ اور مجمع علیہ تفسیر میں دورِ حاضر کے بعض لوگوں نے عجیب و غریب اختلاف پیدا کرنے کی کوشش کی ہے۔

اصل واقعہ جس پر سلف سے لے کر خلف تک کے تمام مفسرین کرام کا اتفاق اور اجماع ہے۔ مختصر یہ ہے کہ یمن کا ایک متعصب عیسائی حکمران ابرہہ سا بیڑے ہزارہ کا لشکر لے کر مہتمیوں کے ہمراہ خانہ کعبہ پر حملہ آور ہوا، تاکہ اسے مسمار کر دے۔ قریش مکہ اتنے بڑے لشکر کا مقابلہ نہیں کر سکتے تھے، اس لیے وہ قریب کے پہاڑوں پر چلے گئے۔ جب وہ لشکر مزدلفہ اور منیٰ کے درمیان مُحَسِّر کے مقام پر پہنچا تو اچانک ایک طرف سے پندروں کے جھنڈے کے جھنڈا گئے جنہوں نے ان پر سنگ ریزوں کی بارش کر دی۔ اور جس کے نتیجے میں پورا لشکر مہتمیوں سمیت تباہ و برباد ہو گیا۔ اس طرح اللہ تعالیٰ نے اپنی خاص قدرت کے اعجاز سے خانہ کعبہ کی حفاظت فرمائی اور ابرہہ کے منصوبے کو ناکام بنا دیا۔ یہ واقعہ اسی سال پیش آیا جس میں نبی اکرم صلی اللہ علیہ وسلم کی ولادت باسعادت ہوئی تھی۔ اصحابِ نبیل کے واقعہ کی اسی تفسیر پر مقررین کرام کا چودہ سو برس سے اتفاق اور اجماع موجود ہے۔

اس کے برعکس دورِ حاضر کے بعض لوگ اس واقعہ کی تاویل یوں کرتے ہیں کہ قریش مکہ نے ابرہہ کے لشکر کا باقاعدہ مقابلہ کیا تھا اور پہاڑوں میں مورچے بنا کر گورلا جنگ لڑی تھی۔

اصحابِ فیل پر قریش نے ایسا پتھر اڑا دیا کہ ان کے دانت کھٹے کر دیئے۔ اس دوران میں تیز آنڈھی (حاصِب) آئی، جس نے رہی سہی کسر نکال دی اور ابراہیمہ کا لشکر تباہ و برباد ہو گیا۔ اس کے بعد ان کی نعشوں کو نوچنے اور کھانے کے لیے اور جو اربعہ سے تعفن ختم کرنے کے لیے گوشتِ خورِ قسم کی چڑیاں پہنچ گئیں جنہوں نے میدانِ جنگ کو آلودگی سے پاک و صاف کر دیا۔

تجدد پسند حضرات و افعہ فیل کی اس تاویل کے حق میں جو کچھ کہتے ہیں وہ قرآن مجید کے مسلمہ اصولِ تفسیر کے خلاف کہتے ہیں اور اس تفسیر کے خلاف کہتے ہیں جس پر سلف سے لے کر خلف تک کے تمام مفسرین کرام کا اجماع اور اتفاق موجود ہے۔

ان متجددین کی ایک نفسیاتی کمزوری ہے کہ وہ مغرب سے مرعوب ہو کر دینِ اسلام اور قرآن مجید کی ایسی تعبیر و تاویل کرنے کی سعی کرتے ہیں جس میں وہ موجودہ دور کی عقلیت پسندی (RATIONALISM) پر ایمان لاکر قرآنی معجزات کا صاف انکار کر دیتے ہیں۔ ان کے ہاں فرشتوں کا کوئی وجود نہیں۔ انسانوں سے الگ جنوں کی کوئی مخلوق نہیں۔ وہ ابلیس بھی ان کے نزدیک مرچکا ہے جس نے آدم علیہ السلام کے آگے سجدہ ریز ہونے سے انکار کر دیا تھا۔ بلکہ خود آدم علیہ السلام نام کا کوئی نبی بھی ان کے خیال میں نہیں ہو گا۔ ان کی رائے میں فرعون اور اس کا لشکر محض سمندر کے بد و جزر کی وجہ سے غرقاب ہوا تھا اور ان کی دانست میں نبی صلی اللہ علیہ وسلم واقعہ معراج کی صورت میں کبھی آسمانوں پر تشریف نہیں لگے تھے۔ قرآنی قصص اور واقعات کا اعجازی پہلو ختم کر دینے کا سودا ان لوگوں پر ایسا سوار ہے کہ انہوں نے اصحابِ فیل کے واقعہ میں بھی قدرتِ الہیہ کا اعجازی پہلو کم کرنے کی کوشش کی ہے۔ اور اُسے بھی عام جنگی واقعات کی طرح ایک واقعہ ثابت کرنے کی سعی کی ہے۔

ہماری رائے میں ان متجددین نے سورہ فیل کے واقعہ کی جو تاویل کی ہے وہ کئی وجوہ سے غلط اور بے بنیاد ہے۔

قرآن مجید کا اسلوبِ بیان | سب سے پہلے وہ اس سورہ میں قرآن مجید کے اسلوبِ بیان پر غور کیا جائے تو آغاز ہی میں اَلْكَرَّ كَرًا (کیا تو نے نہیں دیکھا) کے الفاظ آئے ہیں یہ اسلوبِ بیان قرآن مجید میں عام اور غیر معین مخاطب کے لیے آتا ہے۔ جسے اصطلاحاً "مخاطبِ بغير معین" کہتے ہیں۔

کہا جاتا ہے اور استفہام انکاری کے طور پر آتا ہے۔ اس طرح کے اسلوب میں کوئی خاص فرد یا گروہ مراد نہیں ہوتا، بلکہ پوری نوع انسانی سے خطاب کیا جاتا ہے۔ مثال کے طور پر قرآن مجید میں آیا ہے کہ:

أَلَمْ تَرَ كَيْفَ فَعَلَ رَبُّكَ

کیا تو نے نہیں دیکھا کہ تیرے رب نے قوم عاد سے کیا سلوک کیا۔

بِعَادٍ (الفجر: ۸۹: ۶)

اس جگہ پر کوئی فرد یا گروہ مخاطب نہیں ہے بلکہ یہ خطاب عام ہے اور اس کا خطاب معین نہیں ہے۔ تمام لوگ اس کے مخاطب ہیں۔

اسی طرح ایک اور مثال ملاحظہ ہو۔

اللہ تعالیٰ کا ارشاد ہے کہ:

أَلَمْ تَرَ إِلَىٰ رَبِّكَ كَيْفَ

کیا تو نے اپنے رب کی اس قدرت پر غور نہیں کیا کہ اُس نے سائے کو کیسے

مَدَّ الظِّلِّ (الفوقان: ۲۵: ۲۵)

پھیلا یا ہے۔

اس مقام پر اللہ تعالیٰ نے اپنی ایک خاص قدرت — اشیا کے سایوں کا گھسٹنا بڑھانا — کی طرف اشارہ کیا ہے۔ اور اس میں بھی کوئی خاص شخص یا گروہ مخاطب نہیں ہو سکتا۔

بعینہ سورۃ فیل کے آغاز میں اَلَمْ تَرَ كَيْفَ فَعَلَ رَبُّكَ كَيْفَ فَعَلَ رَبُّكَ کے لیے نہیں ہے۔ اس لیے اس سے قریش کا گروہ مراد لینا ہرگز درست نہیں ہے۔

تفسیر القرآن بالقرآن | قرآن مجید کی تفسیر کا سب سے پہلا اصول جسے ہمارے مخالفین بھی تسلیم کرتے ہیں، یہ ہے کہ قرآن کی تفسیر قرآن سے کی جائے۔ اس اصول کے مطابق جب ہم سورۃ فیل پر غور و تدبیر کرتے ہیں تو اسی اسلوب اور انداز میں قرآن مجید سے کئی نظریں یہیں مل جاتی ہیں۔

۱: پہلی نظیر یہ ہے:

کیا تو نے نہیں دیکھا کہ تیرے رب نے

أَلَمْ تَرَ كَيْفَ فَعَلَ رَبُّكَ

قوم عاد سے کیا برتاؤ کیا؟

بِعَادٍ (الفجی: ۸۹: ۶)

ج — تیسری نظیر سورہ عنکبوت آیت ۱۹ میں ہے کہ:

أَوَلَمْ يَتَوَّأ كَيْفَ يَبْدِئُ
اللَّهُ الْخَلْقَ ثُمَّ يَعِيدُ
کیا وہ اس پر غور نہیں کرتے کہ اللہ
کس طرح تخلیق کی ابتداء اور اُس کا اعادہ
کرتا ہے؟

یہ حقیقت ہے کہ اشیا کو پہلی بار پیدا کرنا یا دوبارہ پیدا کرنا تنہا اللہ کی قدرت و صنعت ہے۔ اُس میں انسانی جدوجہد کو کوئی دخل حاصل نہیں ہے۔ اس آیت کا اندازِ بیان بھی سورہ فیل کے آغاز جیسا ہے۔ لہذا اصحابِ فیل کی تباہی و بربادی میں بھی قریش کا کوئی عمل دخل شامل نہیں ہو سکتا۔

د — چوتھی نظیر سورہ نوح کی آیت نمبر ۱۱ ہے جس میں ارشادِ الہی ہے کہ:

أَلَمْ تَرَ وَكَيْفَ خَلَقَ اللَّهُ
سَبْعَ سَمَاوَاتٍ طِبَاقًا
کیا تم نے نہیں دیکھا کہ اللہ نے کس طرح
اوپر تلے سات آسمان پیدا کیے ہیں۔

اور واضح ہے کہ جس طرح سات آسمانوں کو ایک دوسرے کے اوپر تلے پیدا کرنے میں کسی انسان کے کسب و فعل کو کوئی دخل نہیں، بلکہ یہ سراسر اللہ کی قدرت و صنعت کا نتیجہ ہے۔ اسی طرح اصحابِ فیل کا تذکرہ بھی اسی انداز سے کیا گیا ہے جس سے ظاہر ہے کہ اُن کی ہلاکت و بربادی میں بھی قریش یا دوسرے انسانوں کی کوئی جدوجہد شامل نہیں ہے۔ جس طرح ایک مقام پر اللہ تعالیٰ کی قدرتِ کاملہ کا ظہور ہے۔ اسی طرح دوسرے مقام پر بھی اسی اُسلوب میں اللہ تعالیٰ ہی کی قدرتِ قاہرہ کی نمود ہے۔

أَرْسَلَ عَلَيْهِمُكَ الْمَعْنَى | سورہ فیل کی تفسیر و تاویل میں منجہدین حضرات نے اَرْسَلَ

عَلَيْهِمُكَ کے معنی سمجھنے میں بھی غلطی کی ہے۔ قرآن مجید میں جہاں بھی کسی قوم کی ہلاکت و تباہی کا ذکر آیا ہے اور اس سلسلے میں اَرْسَلَ عَلَيْهِمُكَ آیا ہے تو وہاں لازمی طور پر اس کے بعد آنے والا اسم ہی موجبِ ہلاکت و تباہی کے طور پر آیا ہے۔ اللہ تعالیٰ نے اُس کو عذاب کا اصل ذریعہ قرار دیا ہے۔ قرآن مجید میں اس کی بکثرت مثالیں موجود ہیں۔ مثال کے طور پر ایک مثال مل خاطر ہو:

۱۔ ارشادِ الہی ہے کہ:

وَفِي عَادٍ إِذْ أَرْسَلْنَا عَلَيْهِمُ
الرِّيحَ الْعَقِيمَةَ (الزمر: ۵۱: ۴۱)

اور عاد کے بارے میں جب ہم نے
اُن پر خشک آنڈھی چلا دی۔

اس مقام پر اَرْسَلْنَا عَلَيْهِمُ کے بعد جو الرِّيحَ الْعَقِيمَةَ (خشک آنڈھی) ہے وہی قوم عاد پر عذاب کی صورت ہے جس سے اُن کی ہلاکت و بربادی ہوئی، بالکل اسی طرح اَرْسَلْنَا عَلَيْهِمُ طَيْراً أَبَابِيلَ (اور ہم نے بھیجے اُن پر پرندے جھنڈ کے جھنڈ) میں بھی اَرْسَلْنَا عَلَيْهِمُ کے بعد جو طَيْراً أَبَابِيلَ (جھنڈ کے جھنڈ پرندے) آیا ہے تو یہی عذابِ الہی کی صورت ہے جس کے ذریعے اصحابِ قیل کی تباہی و بربادی ہوئی۔

ب۔ دوسری مثال قرآن مجید کی سورۃ سبأ کی آیت ۱۶ ہے:

فَأَرْسَلْنَا عَلَيْهِمُ سَيْلَ
الْعَرَمِ

اور پھر ہم نے ان پر بند کا سیلاب
بھیج دیا۔

اس میں بھی قوم سبأ پر سَيْلَ الْعَرَمِ (بند کا سیلاب) بھیجا گیا اور یہی چیز اُس قوم کی ہلاکت اور تباہی کا سبب بنی تھی۔ بعینہ سورۃ قیل میں بھی طَيْراً أَبَابِيلَ ہی اصحابِ قیل کی ہلاکت و بربادی کا ذریعہ ہیں، نہ کہ قریش کی طرف سے ابرہہ کے لشکر پر کنکر پھینکنا موجب ہلاکت ہے۔ قرآن مجید کا اندازہ بیان اپنے نظائر کے ساتھ ہی وضاحت کرتا ہے کہ یہاں بھی طَيْراً أَبَابِيلَ ہی کو اصحابِ قیل کی تباہی اور ہلاکت کا سبب قرار دیا جائے۔

ج۔ تیسری مثال سورۃ الذاریات کی آیت نمبر ۳۳

لِنُوسِلَ عَلَيْهِمُ حِجَابًا مِّنْ
طِينٍ۔

تاکہ ہم ان پر کھنگرے کے پتھر برسائیں۔

اس مقام پر قوم لوط کی تباہی کا ذکر کرتے ہوئے لِنُوسِلَ عَلَيْهِمُ کے بعد حِجَابًا مِّنْ طِينٍ (کھنگرے کے پتھر) آیا ہے اور یہی چیز قوم لوط کی ہلاکت و بربادی کا سبب اور ذریعہ بنی تھی، بلکہ یہی صورت واقعہ اصحابِ قیل میں بھی ہے۔ جہاں اَرْسَلْنَا عَلَيْهِمُ کے بعد طَيْراً أَبَابِيلَ آیا ہے۔ لہذا یہی طَيْراً أَبَابِيلَ ہی اصحابِ قیل کی ہلاکت و تباہی کا موجب

تھے۔ قریش کی جانب سے پیچڑاؤ کا مفہوم قرآن مجید کے اس اسلوب سے اخذ نہیں کیا جاسکتا۔

تَرْمِيهٌ کا مفہوم | متجددین اس سورہ میں تَرْمِيهٌ کے فعل کا فاعل قریش کو قرار دیتے ہیں۔ اس بنیاد پر کہ آغازِ سورہ میں اَلْحَدُّ تَرَّيْنِ میں قریش مخاطب ہیں۔ اس لیے تَرْمِيهٌ میں بھی تَرْمِيهٌ کا خطاب صیغہ واحد مذکر حاضر کی صورت میں قریش ہی کے لیے ہے۔ مگر یہ ان حضرات کی اپنی ذہنی اختراع اور اُپسج ہے۔ سورہ فیل میں اَلْحَدُّ تَرَّيْنِ کے خطاب کے بارے میں ہم پہلے واضح کر چکے ہیں کہ اس طرح کا خطاب عام اور غیر معین ہوتا ہے اور اس سے کوئی خاص فرد یا گروہ مراد لینا قرآن مجید کے عام اسلوبِ بیان کے خلاف ہے۔ اس لیے صرف قریش کو اس کلام کا مخاطب سمجھنا قطعاً صحیح نہیں ہو سکتا۔ اس صورتِ حال میں تَرْمِيهٌ کے فعل میں قریش کو فاعل قرار دینا صریح طور پر قرآن مجید کی معنوی مخریف ہے۔ سیدھی بات یہ ہے کہ تَرْمِيهٌ میں فاعل کی ضمیر اپنے قریبی مرجح طَيْرًا اَبَابِيْلَ کی طرف لوٹتی ہے۔ اور یہاں یہ مفہوم مراد ہے کہ یہ پرندوں کے جھنڈا ہی تھے کہ جو اٹھی واہوں پر کٹکریاں پھینکتے تھے اور جس کے نتیجہ میں اصحابِ فیل کا لشکر تباہ و برباد ہو گیا۔

متجددین نے یہاں پر ایک اور نکتہ بھی نکالا ہے۔ وہ کہتے ہیں کہ عربی زبان میں رَمِيْ کا فعل کسی چیز کو صرف بازو یا فلاخن کے ذریعے پھینکنے کے معنوں میں آتا ہے۔ اور اُوپر سے کسی چیز کو گرنے کے لیے یہ لفظ استعمال نہیں ہو سکتا۔

حقیقت یہ ہے کہ عربیت میں رَمِيْ کا لفظ کسی معنوں میں آتا ہے۔ اس کے معنی کسی چیز کو لاکھڑے یا فلاخن سے پھینکنے کے بھی ہیں۔ اور بلندی سے نشانہ باندھ کر کوئی چیز نیچے گرنے کے معنی میں بھی رَمِيْ ہی کا لفظ استعمال ہوتا ہے۔ دراصل اس لفظ کے مفہوم میں بلندی یا پستی کا کوئی تصور نہیں ہے، بلکہ کسی چیز کا نشانہ لے کر اس پر کوئی شے پھینکنا اس لفظ کا بنیادی مفہوم ہے۔ اہل عرب آج کل لڑاکا اور بمبارطیاً روں کی گولہ باری اور بمباری کے لیے بھی رَمِيْ کا لفظ استعمال کرتے ہیں۔ اور قرآن مجید میں رَمِيْ کے مجازی معنی "کسی پر

تہمت لگانے، "الزام تراشی کرنے" اور "بہتان طرازی کرنے" کے بھی آئے ہیں۔

جیسا کہ سورہ نورا آیت نمبر ۴ میں ہے کہ:

وَالَّذِينَ يُؤْمِنُونَ الْمُحْصَنَاتِ
اور جو لوگ پاک دامن عورتوں پر

تہمت (زنا) لگاتے ہیں۔

لہذا رہی کے لفظ کو صرف بازو یا فلاخن کے ذریعے کسی چیز کے پھینکنے کے معنوں

میں محدود اور منحصر کر لینا عربیت کے خلاف ہے۔

(باقی)

احتیاط

ترجمان القرآن میں ضرورتِ استدلال کے لیے آیات و احادیث
شائع ہوتی رہتی ہیں۔ قارئین سے گزارش ہے کہ جن اوراق پر آیات
احادیث ہوں، ان کا خاص احترام ملحوظ رکھا جائے۔

(ادارہ)